

विधी पदवी अभ्यासक्रमासाठी सामायिक
प्रवेश प्रक्रिया व सक्षम प्राधिकारी घोषित
करण्याबाबत.

महाराष्ट्र शासन
उच्च व तंत्र शिक्षण विभाग
शासन निर्णय क्रमांक: सीईटी-२०१५/प्र.क्र.३७९/मशि-२
मादाम कामा मार्ग, हुतात्मा राजगुरु चौक,
मंत्रालय, मुंबई-४०० ०३२.
तारीख: ०४ डिसेंबर, २०१५.

वाचा :

(१) शासन अधिसूचना क्र.एमआयएससी.२०१५/सीआर नं.२५२/टिई-४, दिनांक १६.६.२०१५.

प्रस्तावना :-

राज्यातील विनाअनुदानित खाजगी व्यावसायिक शिक्षण संस्थांमधील प्रवेशाचे नियमन करण्यासाठी व शुल्क निश्चित करण्यासाठी आणि त्याच्याशी संबंधित बाबींसाठी तरतूद करण्याकरिता महाराष्ट्र विनाअनुदानित खाजगी व्यावसायिक शैक्षणिक संस्था (प्रवेश व शुल्क यांचे विनियमन) अधिनियम, २०१५ प्रसिध्द करण्यात आला आहे. तसेच उच्च व तंत्र शिक्षण विभागाच्या नियंत्रणाखालील व्यावसायिक अभ्यासक्रम संदर्भाधीन शासन अधिसूचना दिनांक १६.६.२०१५ अन्वये घोषित करण्यात आले आहेत. सदर अभ्यासक्रमांमध्ये विधी पदवी अभ्यासक्रमाचा समावेश करण्यात आलेला आहे.

नमूद अधिनियमामध्ये खाजगी विनाअनुदानित व्यावसायिक अभ्यासक्रमांच्या प्रवेशाच्या नियमनाची तरतूद करण्यात आली असल्याने खाजगी विनाअनुदानित अभ्यासक्रमांबरोबरच शासकीय व अनुदानित महाविद्यालयातील व्यावसायिक अभ्यासक्रमांच्या प्रवेशासाठी एक खिडकी पध्दतीने एकच प्रवेश प्रक्रिया राबवून राज्यातील शासकीय/अशासकीय अनुदानित/विनाअनुदानित/कायम विनाअनुदानित महाविद्यालयातील विधी पदवी अभ्यासक्रमांचे प्रवेश राज्यस्तरीय सामायिक प्रवेश प्रक्रियेद्वारे करण्याची बाब शासनाच्या विचाराधीन होती.

शासन निर्णय:-

उच्च शिक्षण संचालनालयाच्या अखत्यारितील राज्यातील शासकीय/अशासकीय अनुदानित / विना अनुदानित/कायम विनाअनुदानित विधी पदवी अभ्यासक्रमांना शैक्षणिक वर्ष २०१६-१७ पासून आयुक्त, राज्य सामायिक प्रवेश परीक्षा यांच्यामार्फत केंद्रीभूत प्रवेश प्रक्रीयेद्वारे एक खिडकी पध्दतीने प्रवेश देण्यात येतील. यासाठी राज्य सामायिक प्रवेश परीक्षा कक्ष यांच्यामार्फत घेतल्या जाणाऱ्या राज्यस्तरीय सामायिक प्रवेश परीक्षेच्या गुणांच्या अनुक्रमानुसार केंद्रीभूत प्रवेश प्रक्रीयेसाठीची गुणवत्ता

यादी तयार करुन त्यानुसार विधी पदवी अभ्यासक्रमांना प्रवेश देण्यात येतील. यामध्ये खालील विधी अभ्यासक्रमांचा समावेश राहील:-

अ.क्र.	अभ्यासक्रमाचे नाव	सामायिक प्रवेश परीक्षेचा स्तर	सक्षम प्राधिकारी
१	पदवी अभ्यासक्रम	राज्य सामायिक प्रवेश परीक्षा	आयुक्त, राज्य सामायिक प्रवेश परीक्षा
	(अ) तीन वर्षीय विधी पदवी अभ्यासक्रम		
	(ब) पाच वर्षीय विधी पदवी अभ्यासक्रम		

२. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५१२०४१२१९४९७४०८ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(रोहिणी भालेकर)

उप सचिव, महाराष्ट्र शासन

प्रत,

१. आयुक्त, राज्य सामायिक प्रवेश परीक्षा तथा सचिव, प्रवेश व शुल्क नियामक प्राधिकरण, शासकीय तंत्र निकेतन इमारत, ४९ खेरवाडी, बांद्रा (पूर्व), मुंबई,
२. संचालक, उच्च शिक्षण, महाराष्ट्र राज्य, पुणे,
३. सर्व विभागीय सहसंचालक, उच्च शिक्षण,
४. उप सचिव (तंत्र शिक्षण), उच्च व तंत्र शिक्षण विभाग, मंत्रालय, मुंबई,
५. मा. मंत्री (उच्च व तंत्र शिक्षण) यांचे खाजगी सचिव, मंत्रालय, मुंबई,
६. मा. राज्यमंत्री (उच्च व तंत्र शिक्षण) यांचे खाजगी सचिव, मंत्रालय, मुंबई,
७. प्रधान सचिव, उच्च व तंत्र शिक्षण विभाग यांचे स्वीय सहाय्यक, मंत्रालय, मुंबई,
८. सर्व प्राचार्य, शासकीय/अशासकीय अनुदानित/विनाअनुदानित/कायम विनाअनुदानित विधी महाविद्यालये (संचालक, उच्च शिक्षण, महाराष्ट्र राज्य, पुणे यांचेमार्फत)
९. निवडनस्ती-मशि-२.